

# МУЗЕЙЛЕР ҲАҚҚЫНДА

ҚАРАҚАЛПАҚСТАН РЕСПУБЛИКАСЫНЫҢ НЫЗАМЫ

08.10.2009-ж. №249/III

## МУЗЕЙЛЕР ҲАҚҚЫНДА

Усы Нызамға төмендегилерге муўапық өзгерислер киргизилген:

27.06.2014-ж. 209/XV-санлы ҚР Нызамы

18.08.2018-ж. 200/XXII-санлы ҚР Нызамы

## I БАП. УЛЫҰМА РЕЖЕЛЕР

### 1-статья. Усы Нызамның мақсети

Усы Нызамның мақсети музейлердиң шөлкемлестирилиўи ҳәм жумысы саласындағы қатнасықларды тәртиплестириўден ибарат.

### 2-статья. Музейлер ҳаққындағы нызам ҳүжжетлери

Музейлер ҳаққындағы нызам ҳүжжетлери усы Нызамнан ҳәм басқа да нызам ҳүжжетлеринен ибарат.

Егер Өзбекстан Республикасының ҳалықаралық шәртнамасында Қарақалпақстан Республикасының музейлер ҳаққындағы нызам ҳүжжетлеринде нәзерде тутылғанынан басқаша режелер белгиленген

болса, халықаралық шәртнаманың режелери қолланылады.

### **3-статья. Тийкарғы түсиниклер**

Усы Нызамда төмендеги тийкарғы түсиниклер қолланылады:

**Миллий музей қоры** – Қарақалпақстан Республикасы аймағында турақлы турған музей предметлери хәм музей коллекциялары қосындысы;

**Миллий музей қорының Мәмлекетлик каталогы** – миллий музей қоры құрамына киргизилген хәр бир музей предмети хәм хәр бир музей коллекциясы ҳаққындағы тийкарғы мағлыұматлар орын алған есапқа алыў хұжжети;

**музей** – музей предметлери хәм музей коллекцияларын сақлаў, үйрениў хәм көпшиликке көрсетиў ушын меншик ийеси тәрeпинен шөлкемлестирилген турақлы жұмыс жүргизиўши коммерциялық емес мәденият мәкемеси;

**музей предмети** – сапасы ямаса айрықша белгилери жәмийет мәплери ушын сақлаў, үйрениў хәм көпшиликке көрсетиў зәрүрлигин талап етиўши мәдений байлық;

**музей коллекциясы** – өзиниң келип шығыў өзгешелиги ямаса формасы жағынан жақынлығы себепли яки басқа белгилери бойынша бирлестирилгенде ғана музей предмети өзгешелигине ийе болатуғын мәдений байлықлар комплекси;

**сақлаў** – музейдиң музей предмети хәм музей коллекциясы пүтин сақланыўын тәмийинлеў ушын материаллық хәм хуқықый шараятлар жаратылыўын нәзерде тутыўшы жұмыс түри;

**жәриялаў** – музейдиң музей предметлери хәм музей коллекцияларын көпшилик алдында көрсетиў, баспа басылымларда, электрон хәм басқа тәризде тәкирарлаў арқалы жәмийетке усыныўдың барлық формаларын нәзерде тутыўшы жұмыс түри.

## **II БАП. Музейлерди басқарыу**

### **4-статья. Қарақалпақстан Республикасы Министрлер Кеңесиниң музейлерди басқарыу саласындағы ўәкилликлери**

Қарақалпақстан Республикасы Министрлер Кеңеси:

музейлер жумысын қоллап-қуўатлау, жетилистириўге байланыслы бағдарламалар ҳәм шешимлер қабыл етеди;

музейлерди шөлкемлестириў, қайта шөлкемлестириў ҳәм сапластырыў бойынша қарар қабыл етеди;

мәмлекетлик музейлерди қаржыландырыў муғдарын өз ўәкилликлери шеңберинде белгилейди;

Миллий музей қорының мәмлекетке тийисли бөлеги қурамына киргизилген ҳәм өз аймағында жайласқан музейлердеги музей предметлери ҳәм музей коллекциялары белгиленген тәртипте сақланыўын тәмийинлейди;

нызам ҳўжетлерине муўапық басқа да ўәкилликлерди әмелге асырады. *(ҚР 18.08.2018-ж. 200/XXII-санлы Нызамы тийкарында өзгерис киргизилген)*

### **5-статья. Қарақалпақстан Республикасы Мәденият министрлигиниң музейлерди басқарыу саласындағы ўәкилликлери**

Қарақалпақстан Республикасы Мәденият министрлиги:

Миллий музей қорының Мәмлекетлик каталогын жүргизеди;

музей предметлери ҳәм музей коллекцияларын белгиленген тәртипте Миллий музей қорына киргизиў ҳәм оның қурамынан шығарыў бойынша тийисли тәртипте усыныс бередиди;

Миллий музей қоры құрамына киргизилген музей предметлери хәм музей коллекцияларын ийеликтен шығарыў ямаса универсал хуқықый мийрасхорлық тәртибинде яки басқа усылда бир шахстан екинши шахсқа өткериў ушын арнаўлы рухсатнама бериўге тийисли тәртипте усыныс береди;

Миллий музей қоры құрамына киргизилген музей предметлери хәм музей коллекцияларын кирип көриў шәртлери үстинен қадағалаўды әмелге асырады;

музей хызметкерлериниң маманлығын асырыў хәм оларды қайта таярлаўды шөлкемлестиреди;

нызам хўжетлерине муўапық басқа да ўәкилликлерди әмелге асырады. *(ҚР 18.08.2018-ж. 200/XXII-санлы Нызамы тийкарында өзгерис киргизилген)*

## **6-статья. Жергиликли мәмлекетлик хәкимият уйымларының музейлерди басқарыў саласындағы ўәкилликлери**

Жергиликли мәмлекетлик хәкимият уйымлары:

Миллий музей қоры құрамына киргизилген хәм өз аймағында жайласқан музейлерде турған музей предметлери хәм музей коллекцияларының пүтин сақланыўын тәмийинлейди;

өз аймағындағы мәмлекетлик музейлерди қаржыландырыў муғдарын өз ўәкилликлери шеклеринде белгилейди;

нызам хўжетлерине муўапық басқа да ўәкилликлерди әмелге асырады.

## **III БАП. Миллий музей қоры**

### **7-статья. Миллий музей қорының құрамы**

Миллий музей қоры құрамына киргизилген музей предметлери хәм музей коллекциялары Қарақалпақстан халқы мәдений мийрасының ажыралмас бөлеги болып табылады.

Миллий музей қоры Миллий музей қорының мәмлекетке тийисли бөлегинен хәм мәмлекетке тийисли болмаған бөлегинен ибарат.

Миллий музей қоры құрамына киргизилген музей предметлери хәм музей коллекцияларының пуқаралық айланысына тек ғана усы Нызамда белгиленген шеклеўлерге бойсынған халда жол қойылады.

### **8-статья. Музей предметлери хәм музей коллекцияларын миллий музей қоры құрамына киргизиў**

Музей предметлерин хәм музей коллекцияларын Миллий музей қоры құрамына киргизиў белгиленген тәртипте әмелге асырылады.

Музей предметлери хәм музей коллекциялары Миллий музей қорының Мәмлекетлик каталогында дизимнен өткерилген күннен баслап Миллий музей қоры құрамына киргизилген болып есапланады.

Миллий музей қоры құрамына киргизилген музей предметлери хәм музей коллекцияларының меншик ийесине дизимнен өткерилгенлиги хаққында гүўалық бериледи.

### **9-статья. Музей предметлери хәм музей коллекцияларын Миллий музей қоры құрамынан шығарыў**

Музей предметлерин хәм музей коллекцияларын Миллий музей қоры құрамынан шығарыў белгиленген тәртипте әмелге асырылады.

Тийисли факт Миллий музей қорының Мәмлекетлик каталогында дизимнен өткерилген күннен баслап музей предметлери хәм музей коллекциялары Миллий музей қоры құрамынан шығарылған болып есапланады.

## **10-статья. Миллий музей қорының Мәмлекетлик каталогын жүргизиў**

Миллий музей қорының Мәмлекетлик каталогын жүргизиў белгиленген тәртипте әмелге асырылады.

Юридикалық ҳәм физикалық шахслардың Миллий музей қоры қурамына киргизилген музей предметлери ҳәм музей коллекцияларына болған пуқаралық ҳуқық ҳәм миннетлемелерди белгилеў, өзгертиў ямаса бийкарлаўға қаратылған ҳәрекетлери, соның ишинде меншик ҳуқықын басқа шахсқа өткериў усы Миллий музей қорының Мәмлекетлик каталогында дизимнен өткерилгеннен кейин ғана әмелге асырылады.

## **11-статья. Музей предметлери ҳәм музей коллекцияларын Өзбекстан Республикасынан алып шығыў**

Миллий музей қоры қурамына киргизилген музей предметлери ҳәм музей коллекциялары Өзбекстан Республикасынан алып шығылыўы мүмкин емес, усы статьяның екинши бөлиминде нәзерде тутылған жағдай буған кирмейди.

Миллий музей қоры қурамына киргизилген музей предметлери ҳәм музей коллекцияларын Өзбекстан Республикасы аймағынан тысқарыға ўақытша алып шығыў нызам ҳүжжетлеринде белгиленген тәртипте әмелге асырылады.

## **12-статья. Миллий музей қоры қурамына киргизилген музей предметлери ҳәм музей коллекцияларының пуқаралық айланысы өзгешеликлери**

Миллий музей қоры қурамына киргизилген музей предметлери ҳәм музей коллекциялары тек ғана Қарақалпақстан Республикасы Мәденият министрлигиниң усынысына муўапық Өзбекистан Республикасы Мәденият министрлиги тәрәпинен берилген арнаўлы рухсатнамасына муўапық ийеликтен шығарылыўы ямаса универсал ҳуқықый мийрасхорлық тәртибинде яки басқаша усылда бир шахстан

екинши шахсқа өтиүи мүмкин.

Миллий музей қоры құрамына киргизилген музей коллекциясы бөлінбейди.

**13-статья. Миллий музей қоры құрамына киргизилген музей предметлери хәм музей коллекцияларына болған меншик түрлери**

Миллий музей қоры құрамына киргизилген музей предметлери хәм музей коллекциялары жеке хәм ғалаба меншик түрлеринде болыуы мүмкин.

**IV БАП. Миллий музей қорының мәмлекетке тийисли бөлеги**

**14-статья. Миллий музей қорының мәмлекетке тийисли бөлегиниң құрамы**

Миллий музей қорының мәмлекетке тийисли бөлегиниң құрамына кимниң ийелигинде турғанлығынан бийғәрез мәмлекет мүлки болған музей предметлери хәм музей коллекциялары киреди.

Мәмлекетлик музейлер, басқа мәмлекетлик мәкемелер тәрәпинен шөлкемлестириушилер қаржылары ямаса өз қаржылары яки басқа қаржылар есабынан алынатуғын, сондай-ақ нызам хұжетлеринде қадаған етилмеген басқа да усылда алынатуғын музей предметлери хәм музей коллекциялары Миллий музей қорының мәмлекетке тийисли бөлеги құрамына киреди.

**15-статья. Миллий музей қорының мәмлекетке тийисли бөлеги құрамына киргизилген музей предметлери хәм музей коллекцияларын ийеликтен шығарыу**

Миллий музей қорының мәмлекетке тийисли бөлеги құрамына

киргизилген музей предметлери ҳам музей коллекцияларын ийеликтен шығарыу мүмкин емес, олардың жоғалыуы, жемирилиуи ямаса басқа музей предметлери ҳам музей коллекцияларына алмастырылыуы жағдайлары буған кирмейди.

Миллий музей қорының мәмлекетке тийисли бөлеги құрамына киргизилген музей предметлери ҳам музей коллекцияларын усы статьяның биринши бөлимінде нәзерде тутылған жағдайларда ийеликтен шығарыу ҳаққындағы шешим Өзбекстан Республикасы Мәденият ҳам спорт ислери министрлиги тәрәпинен қабыл етиледи. *(ҚР 27.06.2014-ж. 209/XV-санлы Нызамына муўапық екинши бөлими алып тасланған)*

#### **16-статья. Миллий музей қорының мәмлекетке тийисли бөлеги құрамына киргизилген музей предметлери ҳам музей коллекцияларын басқарыу**

Миллий музей қорының мәмлекетке тийисли бөлеги құрамына киргизилген музей предметлери ҳам музей коллекциялары оператив басқарыу ҳуқықы тийкарында мәмлекетлик музейлерге, басқа да мәмлекетлик мәкемелерге бекитип қойылады.

Миллий музей қорының мәмлекетке тийисли бөлеги құрамына киргизилген музей предметлери ҳам музей коллекцияларын оператив басқарыу тапсырылған мәмлекетлик музейлер, басқа да мәмлекетлик мәкемелер:

музей предметлери ҳам музей коллекцияларының физикалық пүтин сақланыуы ҳамде қәуипсизлигин;

музей предметлери ҳам музей коллекциялары менен байланыслы есапқа алыу ҳүжетлериниң жүргизилиуи ҳам пүтин сақланыуын;

музей предметлери ҳам музей коллекцияларынан илимий, мәдений, ағартыушылық ҳам билимлендириу мақсетлеринде пайдаланылыуын тәмийинлеуи шәрт.



## **17-статья. Миллий музей қорының мәмлекетке тийисли бөлегиниң жағдайы үстинен мәмлекетлик қадағалау**

Миллий музей қорының мәмлекетке тийисли бөлегиниң жағдайы үстинен мәмлекетлик қадағалау төмендеги формаларда әмелге асырылады:

музей предметлери хәм музей коллекцияларының пүтин сақланыуы жағдайын хәм оларды сақлау шараятларын тексеру;

музей предметлери хәм музей коллекциялары ҳаққында Миллий музей қоры қурамына киргизилген музей предметлери хәм музей коллекциялары есабын жүргизиу ушын зәрүр болған сораунамалар жоллау хәм мәлимлеме алыу.

## **V БАП. Миллий музей қорының мәмлекетке тийисли болмаған бөлеги**

### **18-статья. Миллий музей қорының мәмлекетке тийисли болмаған бөлегиниң қурамы**

Миллий музей қорының мәмлекетке тийисли болмаған бөлегиниң қурамына Миллий музей қоры қурамына киргизилген жеке меншик болған музей предметлери хәм музей коллекциялары киреди.

### **19-статья. Музей предметлери хәм музей коллекцияларын Миллий музей қорының мәмлекетке тийисли бөлеги қурамына киргизиу**

Музей предметлери хәм музей коллекцияларын Миллий музей қорының мәмлекетке тийисли болмаған бөлеги қурамына киргизиу белгиленген тәртипте олардың меншик ийесиниң арзасы тийкарында әмелге асырылады.

### **20-статья. Музей предметлери хәм музей коллекцияларын Миллий**

## **музей қорының мәмлекетке тийисли болмаған бөлеги құрамынан шығарыу**

Музей предметлери хәм музей коллекциялары жоғалған ямаса жемирилген жағдайларда, оларды Миллий музей қорының мәмлекетке тийисли болмаған бөлеги құрамынан шығарыу белгиленген тәртіпте әмелге асырылады.

## **21-статья. Миллий музей қорының мәмлекетке тийисли болмаған бөлеги құрамына киргизилген музей предметлери хәм музей коллекцияларын есапқа алыу хәм сақлау**

Миллий музей қорының мәмлекетке тийисли болмаған бөлеги құрамына киргизилген музей предметлери хәм музей коллекцияларын есапқа алыу хәм сақлау белгиленген тәртіпте әмелге асырылады.

## **22-статья. Миллий музей қорының мәмлекетке тийисли болмаған бөлегиниң жағдайы үстинен мәмлекетлик қадағалау**

Миллий музей қорының мәмлекетке тийисли болмаған бөлегиниң жағдайы үстинен мәмлекетлик қадағалау төмендеги формаларда әмелге асырылады:

музей предметлери хәм музей коллекцияларының пүтин сақланыуы жағдайын хәм оларды сақлау шараятларын тексеріу;

мәмлекетлик емес музейлерге бекитип қойылған музей предметлери хәм музей коллекцияларының меншик ийеси алдына оларды сақлау орынларын өзгертиу ямаса оларды ийеликтен шығарыу хаққындағы мәселени қойыу;

музей предметлери хәм музей коллекциялары хаққында Миллий музей қоры құрамына киргизилген музей предметлери хәм музей коллекциялары есабын жүргизиу ушын зәрүр болған сораунамалар жоллау хәм мәлимлеме алыу.

## **23-статья. Миллий музей қорының мәмлекетке тийисли болмаған бөлеги құрамына киргизилген музей предметлери хәм музей коллекцияларына байланыслы келисимлер**

Миллий музей қорының мәмлекетке тийисли болмаған бөлеги құрамына киргизилген музей предметлери хәм музей коллекциялары бойынша алды-сатты ямаса саўға етиў келисимлери дүзилгенде, сатып алыўшы ямаса саўға алыўшы усы предметлер хәм коллекцияларға болған сатыўшы ямаса саўға етиўшиниң барлық миннетлемелерин өз мойнына алыўы шәрт. Усы предметлер хәм коллекциялардың алып-сатылыўында мәмлекет жеңилликли сатып алыў ҳуқықына ийе болады.

Миллий музей қорының мәмлекетке тийисли болмаған бөлеги құрамына киргизилген музей предметлери хәм музей коллекциялары ўәсият ямаса нызамға муўапық мийрас етип алынғанда, мийрасхор усы предметлер хәм коллекцияларға мийрас қалдырыўшыда болған барлық миннетлемелерди өз мойнына алыўы шәрт. Бул миннетлемелерден бас тартқан жағдайда мийрасхор усы музей предметлери хәм музей коллекцияларын усы статьяның биринши бөлегинде нәзерде тутылған шәртлерде сатыўы ямаса басқа келисим дүзиўи мүмкин. Бул жағдайда мәмлекет жеңилликли сатып алыў ҳуқықына ийе болады.

Егер сатып алыўшы, саўға алыўшы ямаса мийрасхор Миллий музей қорының мәмлекетке тийисли болмаған бөлеги құрамына киргизилген музей предметлери хәм музей коллекцияларына байланыслы өз миннетлери орынланыўын тәмийинлемесе, мәмлекет усы предметлер хәм коллекцияларды нызам ҳүжетлерине муўапық ҳақысын төлеп алыўды әмелге асырыў ҳуқықына ийе.

Музей предметлери хәм музей коллекцияларына байланыслы усы статьяда нәзерде тутылған келисимлер Миллий музей қорының Мәмлекетлик каталогында мәмлекетлик дизимнен өткерилген күннен баслап дүзилген болып есапланады.

Усы статьяның биринши-үшинши бөлимлеринде нәзерде тутылған

музей предметлери ҳәм музей коллекцияларын мәмлекет тәрәпинен жеңилликли сатып алыў ҳуқықы ямаса ҳақысын төлеп алыў ҳуқықын әмелге асырыў Қарақалпақстан Республикасы Мәденият министрлиги тәрәпинен әмелге асырылады.

## **VI БАП. Музейлерди шөлкемлестириў**

### **24-статья. Музейлерди шөлкемлестириў мақсетлери**

Музейлер төмендеги мақсетлерде шөлкемлестириледи:

музей предметлери ҳәм музей коллекцияларын сақлаў;

музей предметлерин ҳәм музей коллекцияларын анықлаў ҳәм топлаў;

мәдений, ағартыўшылық ҳәм билимлендириў жумысын әмелге асырыў;

музей предметлерин ҳәм музей коллекцияларын үйрениў;

музей предметлерин ҳәм музей коллекцияларын жәриялаў;

музейлерди усы статьяның биринши бөлимінде нәзерде тутылғанынан тысқары басқа мақсетлер ушын шөлкемлестириўге жол қойылмайды.

### **25-статья. Музейлерди шөлкемлестириў шәртлери**

Музейлерди шөлкемлестириў ушын төмендеги шәртлер мәжбүрий болып табылады:

музей тематикасына муўапық музей предметлери ҳәм музей коллекцияларының болыўы;

музей предметлери ҳәм музей коллекцияларын сақлаў ҳәм көпшиликке көрсетиў талапларына жуўап беретугын материаллық-

техникалық базаның, соның ишінде имарат (хана ямаса ханалар), зәрүрли көргизбе үскенелери, қорғау қураллары хәм өртке қарсы қураллардың болыуы;

музей жұмысын тәмийинлеу ушын зәрүрли финанслық қаржылардың болыуы;

музей-қорықханаларды шөлкемлестириу ушын ыызам хұжетлерине мууапық қосымша шәртлер белгиленеди.

## **26-статья. Музейлердің түрлери хәм категориялары**

Меншик түрине қарай мәмлекетлик хәм мәмлекетлик емес музейлер шөлкемлестирилиуи мүмкин.

Қәнигелесиуине қарай музейлер:

тийкарғы жұмысы музей предметлери хәм музей коллекцияларын сақлау, үйрениу хәм көпшиликке көрсетиуден ибарат болған музейлерге;

тийкарғы жұмысы тарийхый-мәдений қорықхана хәм оның менен байланыслы тәбийғый ландшафт қурамына киретуғын мәдений мийрас объектлерин, сондай-ақ музей предметлери хәм музей коллекцияларын сақлау, үйрениу хәм көпшиликке көрсетиуден ибарат болған музей-қорықханаларға бөлинеди.

Мәмлекетлик музейлер әхмийетине қарай Өзбекстан Республикасы Министрлер Кабинети тәрeпинен белгиленетуғын категорияларға бөлинеди.

## **27-статья. Музейлерди шөлкемлестириу, қайта шөлкемлестириу хәм сапластырыу тәртиби**

Музейлер ыызам хұжетлеринде белгиленген тәртипте шөлкемлестириледи, қайта шөлкемлестириледи хәм сапластырылады.

## **28-статья. Музейлерди қаржыландырыў**

Мәмлекетлик музейлерди қаржыландырыў Өзбекстан Республикасы Мәмлекетлик бюджети қаржылары ҳәм нызам ҳүжжетлеринде қадаған етилмеген басқа да дереклер есабынан әмелге асырылады.

Мәмлекетлик емес музейлерди қаржыландырыў олардың меншик ийеси қаржылары ҳәм нызам ҳүжжетлеринде қадаған етилмеген басқа да қаржылар есабынан әмелге асырылады.

Мәмлекетлик музей жайласқан имарат басқа шөлкемлерге берилген жағдайда, усы мәселе бойынша шешим қабыл еткен мәмлекетлик уйым мәмлекетлик музейди тең баҳадағы имарат пенен тәмийинлеўди ҳәм усы музейдиң музей предметлери ҳәм музей коллекцияларын, сондай-ақ көргизбе үскенелерин көшириў менен байланыслы шығынларды қаплаўы шәрт.

## **29-статья. Музейлерге берилетуғын жеңилликлер**

Музейлер ушын жеңилликлер нызам ҳүжжетлерине муўапық бериледи.

## **30-статья. Музейлердиң халықаралық бирге ислесиўи**

Музейлердиң халықаралық бирге ислесиў саласындағы жумысы нызам ҳүжжетлери ҳәм Өзбекстан Республикасының халықаралық шәртнамаларына муўапық әмелге асырылады.

## **VII БАП. Миллий музей қорының ашықлығын тәмийинлеў**

**31-статья. Музей предметлери ҳәм музей коллекцияларын кирип көриў**

Миллий музей қоры құрамына киргизилген хәмде музейлерде турған музей предметлери хәм музей коллекциялары пуқаралар кирип көриўи ушын ашық. *(ҚР 18.08.2018-ж. 200/XXII-санлы Нызамы тийкарында өзгерислер киргизилген)*

Миллий музей қоры құрамына киргизилген хәм музейлерде турған музей предметлери хәм музей коллекцияларын кирип көриў төмендеги тийкарларға муўапық шеклениўи мүмкин:

музей предметлери хәм музей коллекцияларының пүтин сақланыўы жағдайы қанаатландырарсыз болса;

реставрация жұмыслары әмелге асырылып атырғанда;

музей предметлери хәм музей коллекциялары музей запаснигинде болғанда.

Миллий музей қоры құрамына киргизилген хәм музейлерде, соның ишинде музей запаснигинде турған музей предметлери хәм музей коллекцияларын кирип көриў тәртиби хәм шәртлери нызам хұжетлеринде белгиленеди.

### **32-статья. Музей предметлери хәм музей коллекцияларын жәриялаў**

Миллий музей қоры құрамына киргизилген хәм музейлерде турған музей предметлери хәм музей коллекцияларын биринши мәрте жәриялаў хұқықы меншик ийеси тәрепинен усы музей предметлери хәм музей коллекциялары бекитип қойылған музейге тийисли.

Миллий музей қоры құрамына киргизилген хәм музейлерде турған музей предметлери хәм музей коллекцияларын тәкирарлаўдан коммерциялық мақсетлерде пайдаланыў хұқықларының басқа шахсқа өткерилиўи музей предметлери хәм музей коллекцияларының меншик ийеси белгилеген тәртипте музейлер тәрепинен әмелге асырылады.

Музей предметлери хәм музей коллекциялары, музейлердиң имаратлары, музейлер аймағында жайласқан объектлер сүүретинен пайдаланған ҳалда сүүретлеў, баспа естелик хәм басқа да

тиражлы өнімлерди хәм халық тутыныў товарларын ислеп шығарыў, музейлердиң атамалары хәм символикалық белгилеринен пайдаланыў ыызам хўжетлерине муўапық музейлердиң хәкимшилигиниң рухсаты менен әмелге асырылады.

## **VIII БАП. Жуўмақлаўшы режелер**

### **33-статья. Тартысларды шешиў**

Музейлердиң шөлкемлестирилиўи хәм жумысы саласындағы тартыслар ыызам хўжетлеринде белгиленген тәртипте шешиледи.

### **34-статья. Музейлер хәққындағы ыызам хўжетлерин бузғанлығы ушын жуўапкерлик**

Музейлер хәққындағы ыызам хўжетлерин бузғанлықта айыпкер болған шахслар белгиленген тәртипте жуўапкер болады.